

MT

MT

MT



IL-KUMMISSJONI EWROPEA

Brussell, 24.2.2010
KUMM(2010) 62 finali

**KOMUNIKAZZJONI MILL-KUMMISSJONI LILL-PARLAMENT EWROPEW U
LILL-KUNSILL**

**Opinjoni tal-Kummissjoni dwar l-applikazzjoni tal-Islanda ghas-shubija fl-Unjoni
Ewropea**

{SEG(2010) 153}

KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

Opinjoni tal-Kummissjoni dwar l-applikazzjoni tal-Islanda ghas-shubija fl-Unjoni Ewropea

A. INTRODUZZJONI

a) Applikazzjoni ghas-shubija

L-Islanda pprezentat l-applikazzjoni taghha ghas-shubija fl-Unjoni Ewropea fis-17 ta' Lulju 2009. Sussegwentement, fis-27 ta' Lulju, il-Kunsill tal-Unjoni Ewropea talab lill-Kummissjoni sabiex tressaq l-opinjoni taghha dwar din l-applikazzjoni, skont il-procedura stabbilita fl-Artikolu 49 tat-Trattat dwar l-Unjoni Ewropea, li bhalissa jghid: *'Kull Stat Ewropew li jirrispetta l-valuri msemija fl-Artikolu 2 u jimpenja ruhu sabiex jippromwovihom jista' japplika sabiex isir membru tal-Unjoni. Il-Parlament Ewropew u l-Parlamenti nazzjonali ghandhom ikunu informati b'din l-applikazzjoni. L-Istat applikant ghandu jindirizza l-applikazzjoni tieghu lill-Kunsill li ghandu jagixxi b'mod unanimu wara li jikkonsulta l-Kummissjoni u wara li jircievi l-approvazzjoni mill-Parlament Ewropew, li ghandu jagixxi b'maggoranza tal-membri komponenti tieghu. Ghandu jittiehed kont tal-kriterji ta' eligibilita' miftiehma mill-Kunsill Ewropew'.*

L-Artikolu 2 jiddikjara li *'L-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluralizmu, in-non-diskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel'.*

F'Kopenhagen f'Gunju 1993, il-Kunsill Ewropew ikkonkluda li:

L-adeżjoni sseħħ hekk kif stat ikun kapaċi jerfa' l-obbligi tas-shubija billi jissodisfa l-kundizzjonijiet ekonomiċi u politiċi stabbiliti.

Is-shubija tirrikjedi:

- li l-pajjiż kandidat ikun kiseb l-istabbiltà tal-istituzzjonijiet li jiggarrantixxu d-demokrazija, l-istat tad-dritt, id-drittijiet tal-bniedem u r-rispett għall-minoranzi u l-harsien taghhom;
- l-eżistenza tal-ekonomija tas-suq li tiffunzjona, flimkien mal-kapaċità li jiġu ffaċċjati l-persjoni kompetittiva u l-forzi tas-suq fi hdan l-Unjoni;
- l-abilità li jintrefgħu l-obbligi tas-shubija inkluż ir-rispett tal-għanijiet tal-unjoni politika, ekonomika u monetarja.

Il-kapaċità tal-Unjoni li tassorbi membri godda, filwaqt li żzomm il-pass tal-integrazzjoni Ewropea, hija wkoll kunsiderazzjoni importanti fl-interess generali sew tal-Unjoni u kif ukoll tal-pajjiżi kandidati.

F'Diċembru 1995, il-Kunsill Ewropew ta' Madrid irrefera għall-htieġa li 'jinholqu l-kundizzjonijiet għall-integrazzjoni gradwali u armonjuża tal-pajjiżi [applikanti], partikolarment permezz tal-iżvilupp ta' ekonomija tas-suq, l-aġġustament tal-istrutturi amministrattivi tagħhom u l-holqien ta' ambjent ekonomiku u monetarju stabbli'.

F'Diċembru 2006, il-Kunsill Ewropew qabel li 'l-istrategija tat-tkabbir ibbażata fuq il-konsolidazzjoni, il-kundizzjonalità u l-komunikazzjoni, flimkien mal-abilità tal-UE sabiex tintegra membri godda, tiffirma l-bażi għal kunsens imġedded dwar it-tkabbir'.

Fl-opinjoni preżenti, il-Kummissjoni tanalizza l-applikazzjoni tal-Islanda fuq il-bażi tal-abilità tal-pajjiż sabiex jissodisfa l-kriterji stabbiliti mill-Kunsill Ewropew ta' Kopenhagen tal-1993. Il-metodu segwit fit-tnejn ta' din l-opinjoni huwa l-istess wieħed użat f'opinjoni preċedenti *mutatis mutandis*. Il-Kummissjoni analizzat sew is-sitwazzjoni preżenti u kif ukoll il-prospetti fuq perjodu ta' tul medju. Għall-finijiet ta' din l-opinjoni u minghajr ma tigi ppregudikata kwalunkwe data futura tal-adeżjoni, perjodu ta' tul medju gie definit bhala tliet snin.

F'konformità mal-kunsens imġedded dwar it-tkabbir, l-opinjoni preżenti tidentifika wkoll oqsma ta' politika ewlenin li huwa probabbli li jkunu jirrikjedu attenzjoni partikolari fil-każ tal-adeżjoni tal-Islanda u tipprovdi stimi tal-impatt inizjali fir-rigward ta' politiki u setturi ta' imporanza ewlenija. Il-Kummissjoni se tipprovdi stimi tal-impatt aktar dettaljati għal dawn l-oqsma ta' politika ewlenin fi stadji aktar tard fil-proċess tal-preadeżjoni. Minbarra dan, it-Trattat tal-adeżjoni tal-Islanda jkun jinvolvi adattament tekniku tal-istituzzjonijiet tal-UE fid-dawl tat-Trattat ta' Liżbona, u kif ukoll rikonoxximent tal-Islandiż bhala lingwa uffċjali tal-UE.

Ir-rapport li fih l-analiżi dettaljata li fuqha l-opinjoni hija bbażata qed jiġi ppubblikat bhala dokument separat (*Ir-Rapport Analitiku għall-Opinjoni dwar l-applikazzjoni mill-Islanda għas-shubija fl-Unjoni Ewropea*¹).

b) Zviluppi ricenti

L-ahhar sentejn kienu mimlija sfidi għall-Islanda. Fil-kuntest tal-kriżi finanzjarja globali, is-sistema bankarja tagħha kkollasat f'Ottubru 2008 b'impatt ekonomiku u konsegwenzi soċjali serji. Il-kriżi wasslet għal kontrazzjoni ekonomika sinifikanti, ikkawzat tbatija konsiderevoli għall-popolazzjoni u pprovokat sensiela ta' zviluppi politici.

F'Jannar 2009, il-Prim Ministru rrezenja u ssejhu elezzjonijiet parlamentari bikrin. L-elezzjonijiet ġenerali saru f'April 2009, u rriżultaw fi gvern ta' koalizzjoni tal-Alleanza Soċjal-Demokratika u l-Moviment tax-Xellug-Hodor. F'Lulju 2009, fuq proposta tal-gvern, il-parlament tal-Islanda vvota favur applikazzjoni għas-shubija fl-UE. L-opinjoni pubblika u l-partiti politici fl-Islanda huma maqsuma dwar il-kwistjoni tas-shubija fl-UE.

Fil-5 ta' Jannar 2010, wara petizzjoni ffirmata minn 25% tal-elettorat, il-President tal-Islanda rrifjuta l-firma tiegħu għal-liġi li tistabbilixxi l-arranġamenti għall-ħlas lura ta' self ta' EUR 3.9 biljun lill-gvernijiet tar-Renju Unit u l-Pajjiżi l-Baxxi, magħrufa bhala l-liġi Icesave², kif

¹ SEC(2010) 153.

² Il-'liġi Icesave' tawtorizza lill-Ministru tal-Finanzi tal-Islanda, fisem it-Teżor tal-Istat, sabiex johroġ garanzija tal-istat fuq is-self ta' EUR 3.9 biljun mogħti mill-gvernijiet tar-Renju Unit u l-Pajjiżi l-Baxxi lill-Fond ta' Garanzija tad-Depozituri u Investituri tal-Islanda. L-iskop tas-self huwa li jithallsu lura l-

approvata mill-parlament fit-30 ta' Dicembru 2009 wara xhur ta' dibattitu mqanqal. F'konformità mal-Artikolu 26 tal-kostituzzjoni, issejjah referendum dwar dik il-ligi ghas-6 ta' Marzu 2010.

c) Relazzjonijiet bejn l-UE u l-Islanda

L-Islanda saret repubblika indipendenti fis-17 ta' Gunju 1944.

L-Islanda u l-Unjoni Ewropea ilhom jikkoperaw b'mod wiesa' fuq firxa wiesgħa ta' oqsma matul l-ahhar erbgħin sena.

L-Islanda nġhaqdet mal-Assocjazzjoni Ewropea tal-Kummerc Hieles fl-1970 u ilha parti mill-Ftehim dwar iz-Zona Ekonomika Ewropea (ZEE) sa mid-dhul fis-sehh tiegħu fl-1994. Iz-ZEE tipprovdi qafas għal laqgħat regolari bejn l-Islanda u l-UE fuq livell politiku, inkluza laqgħa ta' darbtejn fis-sena għall-Ministri tal-Affarijiet Barranin taz-ZEE.

Fid-dawl tal-partecipazzjoni tagħha fis-suq komuni għal aktar minn 15-il sena permezz tal-Ftehim taz-ZEE, l-Islanda adottat parti sinifikanti mil-ligi tal-Unjoni Ewropea. L-Awtorità tas-Sorveljanza tal-EFTA (ESA) regolarment tissorvelja l-komportament tal-Islanda taht il-Ftehim taz-ZEE. B'mod generali, l-Islanda għandha rekord sodisfacenti fl-implimentazzjoni tal-obbligi tagħha taz-ZEE. Gew identifikati xi nuqqasijiet li jridu jiġu indirizzati f'fażi bikrija, partikolarment f'oqsma bhas-servizzi finanzjarji, is-sikurezza tal-ikel u l-moviment hieles tal-kapital u dawn huma deskritti taht il-kapitoli rilevanti fil-Parti 3 tar-rapport analitiku. Fl-isfond tal-krizi finanzjarja, l-Islanda invokat is-salvagwardji eccezzjonali tal-bilanc tal-pagamenti permessi għal pajjizi li mhumiex fiz-zona tal-Euro. Dawn is-salvagwardji temporanji - li xi whud minnhom tnehew f'Novembru 2009 - jirrestringu c-caqliq tal-kapital bejn l-Islanda u l-membri tal-UE/ZEE.

Sa mill-1981, saru laqgħat regolari bejn il-Parlament Ewropew u l-Kumitat tal-Membri Parlamentari tal-Pajjizi tal-EFTA. Sa mid-dhul fis-sehh tal-Ftehim taz-ZEE, dawn ir-relazzjonijiet gew istituzzjonalizzati fil-Kumitat Parlamentari Kongunt taz-ZEE. Minbarra dan, isiru fuq bazi regolari laqgħat bilaterali bejn il-parlamentari Islandizi u l-Membri tal-Parlament Ewropew.

L-Islanda ġiet assoċjata mal-iżvilupp tal-ftehimiet ta' Schengen sa mill-1996³ u applikat id-dispożizzjonijiet tiegħu sa mill-2001. Dan ifisser li l-Islanda abolixxiet il-kontrolli fuq il-fruntieri mal-pajjizi l-oħra taz-zona ta' Schengen. Huma applikati regoli u proceduri komuni fir-rigward tal-vizi għal zjajjar qosra u l-kontrolli tal-fruntieri esterni. L-Islanda tippartecipa f'koperazzjoni u koordinazzjoni estensivi fost is-servizzi tal-pulizija u l-awtoritajiet gudizzjarji fiz-zona ta' Schengen.

L-Islanda hija assoċjata mar-Regolament ta' Dublin, li jistabbilixxi kriterji u mekkanizmi sabiex jiġu trattati t-talbiet tal-ażil⁴.

gvernijiet tar-Renju Unit u l-Pajjizi l-Baxxi għall-kumpens li diġà gew ipprovduti liċ-ċittadini tagħhom li għandhom kontijiet savings fil-fergħa onlajn Icesave ta' Landsbanki Íslands hf.

³ Il-Ftehim dwar l-assocjazzjoni tal-Islanda mal-implimentazzjoni, l-applikazzjoni u l-iżvilupp tal-*acquis* ta' Schengen, kif ibbażat fuq id-Deciżjoni tal-Kunsill 1999/439/KE tas-17 ta' Mejju 1999, ġie ffirmat bejn l-Islanda u l-UE fit-18 ta' Mejju 1999. Id-Deciżjoni tal-Kunsill 2000/777/KE tal-1 ta' Dicembru 2000 tipprovdi għall-applikazzjoni tal-arrangamenti tal-*acquis* ta' Schengen għall-hames pajjizi tal-Unjoni Nordika tal-Passaporti, inkluza l-Islanda, sa mill-25 ta' Marzu 2001.

⁴ Id-Deciżjoni tal-Kunsill 2001/258/KE.

Fir-rigward tar-relazzjonijiet kummerċjali, l-Islanda saret membru tal-GATT fl-1968 u hija membru fundatur tal-Organizzazzjoni Dinjija tal-Kummerċ. Minbarra s-shubija tagħha fl-Assoċjazzjoni Ewropea tal-Kummerċ Hieles (EFTA) u l-Ftehim dwar iż-Żona Ekonomika Ewropea (ŻEE), l-Islanda għandha ftehimiet ta' kummerċ hieles – flimkien ma' ftehimiet bilaterali kumplementari dwar prodotti agrikoli bażiċi - fis-seħħ ma' sittax-il pajjiż terz fil-qafas tal-EFTA, flimkien ma' erba' oħra addizzjonali, li għadhom ma daħlux fis-seħħ. Minbarra dan, ftehim bilaterali ta' kummerċ u ftehim kumplementari dwar il-prodotti agrikoli bażiċi relatati mal-Ftehim taż-ŻEE huma fis-seħħ mal-UE.

Fl-2008, aktar minn 54% tal-importazzjonijiet tal-Islanda kienu gejjin mill-UE u 76% tal-esportazzjonijiet tagħha kienu diretti lejn l-UE.

L-Islanda tikkontribwixxi għat-tnaqqis tad-disparitajiet soċjali u ekonomiċi fl-Ewropa permezz tal-Għotjiet taż-ŻEE⁵. Għall-perjodu 2004-2009, l-Islanda pprovdiet madwar EUR 29 miljun għall-finanzjament ta' proġetti f'numru ta' Stati Membri tal-UE permezz ta' Għotjiet taż-ŻEE.

Wara l-applikazzjoni tas-shubija tal-Islanda, il-Kummissjoni pproponiet li l-Islanda għandha tigi inkluzi bhala benefiċjarju tal-appogg finanzjarju tal-preadeżjoni taht l-Istrument għall-Assistenza għall-Preadeżjoni (IPA). Dan l-appogg jiffavorixxi l-bini tal-istituzzjonijiet u l-kapaċità sabiex tkun possibbli l-implimentazzjoni mingħajr problemi tal-*acquis*, partikolarment f'oqsma mhux koperti miż-ŻEE, l-aktar permezz tal-Istrument tal-Assistenza Teknika u l-Iskambju tal-Infurmazzjoni (TAIEX) u l-gemellaġġ.

B. KRITERJI GHAS-SHUBIJA

1. KRITERJI POLITICI

L-Islanda hija demokrazija funzjonanti b'istituzzjonijiet b'saħħithom. Hija repubblika parlamentari bi tradizzjonijiet b'għeruwq profondi ta' demokrazija rappreżentattiva u diviżjoni tal-poter. L-ordni kostituzzjonali u legali u l-istituzzjonijiet tal-gvern tagħha huma stabbli.

Is-separazzjoni tal-poteri bejn il-legislatura, l-ezekuttiv u l-gudikatura hija rrispettata. Il-gvern huwa suggett għal kontroll parlamentari effettiv; il-ministri tiegħu huma responsabbli għall-atti tagħhom. L-awtoritajiet municipali jiffunzjonaw b'mod effiċjenti.

Il-gudikatura tal-Islanda hija ta' kwalità għolja u s-sistema gudizzjara hija stabbilita tajjeb. L-indipendenza effettiva tal-gudikatura, b'mod partikolari l-procedura għall-hatriet gudizzjarji, hija, madankollu, kwistjoni ta' thassib.

L-amministrazzjoni pubblika tal-Islanda hija, b'mod generali, effiċjenti u hielsa mill-interferenza politika. Process ta' riforma tal-amministrazzjoni pubblika nbeda f'Ottubru 2009.

Wara l-kriżi finanzjarja, tqajmu ċerti kwistjonijiet dwar konflitti ta' interessi possibbli fil-ħajja pubblika tal-Islanda, bħar-rabtiet mill-qrib bejn il-klassi politika u l-komunità kummerċjali,

⁵ L-'Għotjiet taż-ŻEE u n-Norveġja' huma l-kontribuzzjoni tal-Islanda, il-Liechtenstein u n-Norveġja għall-isforzi aktar wiesgħa tal-Ewropa favur il-koeżjoni. L-għotjiet taż-ŻEE huma kontribuzzjonijiet ifffinanzjati b'mod kongunt mill-Islanda, il-Liechtenstein u n-Norveġja, filwaqt li l-Għotjiet tan-Norveġja huma ffinanzjati min-Norveġja biss.

partikolarment fid-dawl tal-popolazzjoni żgħira tal-pajjiż u l-pożizzjoni ġeografika iżolata tiegħu. Immedjatament wara l-kriżi, ġew stabbiliti Kummissjoni Investigattiva Speċjali u Prosekutur Speċjali sabiex iwettqu l-investigazzjoni u l-prosekuzzjoni ta' atti kriminali allegati fil-kuntest tal-kollaps tal-banek. L-investigazzjonijiet ghadhom ghaddejjin. F'dan l-isfond, fejn xieraq, jehtieg li jigu msahha l-mekkaniżmi sabiex jitnaqqas il-potenzjal għall-konflitti tal-interessi.

L-Islanda għandha sistema kompluta għas-salvagwardja tad-drittijiet fundamentali u hemm livell għoli ta' koperazzjoni mal-mekkaniżmi internazzjonali għall-ħarsien tad-drittijiet tal-bniedem.

2. KRITERJI EKONOMICI

L-Islanda hija ekonomija miftuha żgħira u membru taz-ZEE sa mill-1994. Bħala membru taz-ZEE, l-Islanda hija integrata sew fl-ekonomija tal-UE. Matul is-snin disghin u għall-bicca l-kbira tal-aħhar decennju, hija rristrutturata l-ekonomija tagħha, l-aktar permezz tad-deregolamentazzjoni u l-liberalizzazzjoni. Hija mxiet minn ekonomija bbazata l-aktar fuq is-settur tas-sajd għal wahda aktar diversifikata b'settur finanzjarju kbir u miftuh. Fid-dawl tal-livell ta' esponiment tal-banek Islandiżi u n-nuqqas ta' superviżjoni adegwata tas-settur finanzjarju, fil-kuntest tat-taqlib finanzjarju globali, is-settur bankarju Islandiż ikkollassa fl-2008, u dan daħħal lill-ekonomija fi kriżi monetarja u finanzjarja li wasslet għal riċessjoni profonda. Il-gvern sussegwentement fittex l-għajjnuna tal-komunità internazzjonali, inkluża l-IMF, biex tappoġġja l-munita u terġa' tistabbilixxi l-istabbiltà makroekonomika sostenibbli. L-arrangament ta' intervent f'emergenza tal-IMF għal EUR 1.4 biljun jiffoka fuq l-istabbiltà tal-munita, il-konsolidazzjoni fiskali u r-ristrutturar tal-banek.

Il-gravità tal-kriżi ekonomika u s-sitwazzjoni politika li rriżultat fl-Islanda dewmet l-implimentazzjoni tal-programm tal-IMF. Madanakollu, sa mis-sajf tal-2009, ntlahaq kunsens wiesa' dwar l-elementi fundamentali għall-irkupru. L-awtoritajiet hadu mizuri importanti ta' stabbilizzazzjoni ekonomika, immirati lejn il-konsolidazzjoni fiskali, l-istabbilizzazzjoni tar-rata tal-kambju u r-ristrutturar tas-settur finanzjarju. L-ewwel riżultati pożittivi ta' dawn il-mizuri qegħdin jibdeu jorghu fid-deher. L-Islanda għandha suq tax-xogħol relattivament flessibbli b'rati għolja ta' parteċipazzjoni, popolazzjoni ta' haddiema relattivament żagħżuġha u bażi ta' riżorsi amministrata tajjeb u robusta.

Madanakollu, l-istabbilizzazzjoni makroekonomika ghadha mhix kompluta. F'rispons għall-kriżi u b'konsegwenza tal-approprijazzjoni mill-istat tal-banek li fallelw, l-izbilanc tal-gvern zdiegħ għal 14.4% tal-PGD fl-2009. Fl-istess sena, id-dejn pubbliku gross lahaq il-130% tal-PGD, li terz minnu huwa dovut għad-dejn tal-Icesave. Il-konsolidazzjoni fiskali ghadha sfida ta' importanza ewlenija. Id-djun pubbliċi u privati jitolbu ristrutturar profond u sostenibbli sabiex ikun possibbli l-irkupru. It-tlestija tar-ristrutturar tas-settur finanzjarju flimkien mat-titjib sostanzjali tal-qafas u l-prattiki regolatorji u ta' superviżjoni huma fost l-isfidi ewlenin li għandhom jigu indirizzati fl-immedjat. Id-diversifikazzjoni ulterjuri tal-ekonomija u l-implimentazzjoni ta' numru ta' riformi strutturali għandhom itejbu l-kompetittività tal-pajjiż.

3. L-ABILITÀ LI JINTREFGHU L-OBBLIGI TAS-SHUBIJA

L-abilità tal-Islanda sabiex terfa' l-obbligi dettaljati tas-shubija giet evalwata skont l-indikaturi li ġejjin:

- L-obbligi taht il-Ftehim taz-ZEE;
- Il-livell ta' allinjament, implimentazzjoni u infurzar tal-*acquis* barra l-Ftehim taz-ŻEE.

B'mod generali, l-Islanda ghandha rekord sodisfacenti fl-implimentazzjoni tal-obbligi tagħha taz-ZEE.

Skont l-Awtorità tas-Sorveljanza tal-EFTA (ESA), il-percentwal tal-leġizlazzjoni tas-suq intern introdotta fil-leġizlazzjoni nazzjonali kif meħtieġ sa Lulju 2009 huwa fl-istess livell bħall-medja tal-Istati Membri tal-UE. In-numru totali tal-procedimenti ta' ksur⁶ kontra l-Islanda naqas b'mod sinifikanti fl-aħhar xhur. L-investigazzjoni tal-ESA dwar il-leġizlazzjoni u l-azzjonijiet ta' emerġenza meħuda mill-Islanda fil-perjodu ta' wara l-kollass tal-banek, inkluża l-kompatibilità tagħhom mal-liġi taz-ŻEE, tinsab għaddejja.

L-Islanda hija b'mod generali ppreparata tajjeb sabiex tassumi l-obbligi tas-shubija fil-bicca l-kbira tal-oqsma, b'mod partikolari f'oqsma koperti miz-ZEE.

Fl-oqsma li ġejjin, l-Islanda se jkun jenħtiġilha li tagħmel sforzi serji sabiex tallinja l-leġizlazzjoni tagħha mal-*acquis* u/jew timplimentah jew tinfurzah b'mod effettiv fuq tul medju ta' żmien sabiex eventwalment tissodisfa l-kriterji tal-adeżjoni: is-sajd; l-agrikoltura u l-izvilupp rurali; l-ambjent; il-moviment hieles tal-kapital; is-servizzi finanzjarji; u l-unjoni doganali; it-tassazzjoni; l-istatistika; is-sikurezza alimentari, il-politika veterinarja u fitosanitarja; il-politika reġjonali u l-koordinazzjoni tal-istrumenti strutturali; il-kontroll finanzjarju.

C. KONKLUZZJONI U RAKKOMANDEZZJONI

L-Islanda hija repubblika parlamentari bi tradizzjonijiet b'għeruw antiki ta' demokrazija rappreżentattiva. L-istituzzjonijiet tagħha huma effettivi u jirrispettaw il-limiti tal-kompetenzi tagħhom. L-ordni kostituzzjonali u legali tal-Islanda huwa stabbli. L-istat tad-dritt u r-rispett għad-drittijiet tal-bniedem huma garantiti. L-awtoritajiet Islandiżi jenħtiġilhom li jagħmlu aktar sforzi sabiex isahħu l-indipendenza tal-ġudikatura, partikolarment fir-rigward tal-proċedura li biha jsiru l-hatriet ġudizzjarji. Il-mekkaniżmi tal-prevenzjoni tal-kunflitti ta' interessi jenħtieġ li jiġu msahħa. B'mod ġenerali, il-Kummissjoni tqis li l-pajjiż jissodisfa l-kriterji politiċi stabbiliti mill-Kunsill Ewropew ta' Kopenhagen fl-1993.

Fir-rigward tal-kriterji ekonomiċi, l-Islanda tista' titqies bħala ekonomija tas-suq li tiffunzjona. Il-funzjonament tas-swieq ġie affettwat b'mod serju mill-izbilanċi makroekonomiċi u ċerti dgħufijiet strutturali u regolatorji, aggravati mill-krizi ekonomika u finanzjarja globali. Sabiex jiġu indirizzati l-vulnerabilitajiet eżistenti, jenħtieġ li jiġu implimentati b'mod strett il-miżuri ta' riforma u l-aġġustamenti tal-politika maqbula. Qabel il-krizi, il-pajjiż wera ruħu kapaċi li jaffaċċja l-pressjonijiet kompetittivi u l-forzi tas-suq fi hdan

⁶ Għal kazijiet li jirrigwardaw nuqqas ta' konformità mad-dispożizzjonijiet taz-ŻEE jew applikazzjoni inkorretta tagħhom, u leġizlazzjoni mhux trasposta jew parzjalment trasposta.

iz-Żona Ekonomika Ewropea (ŻEE). Meta jitqies dan, l-Islanda għandha tkun kapaċi taffaċċja l-pressjonijiet kompetittivi u l-forzi tas-suq fi hdan l-Unjoni fuq tul medju ta' żmien sakemm hija timplimenta malajr il-mizuri ta' politika u r-riformi strutturali meħtieġa.

Il-pajjiż għandu rekord ġeneralment sodisfaċenti fl-implimentazzjoni tal-obbligi tiegħu taht iz-ŻEE, li ilu membru tiegħu sa mill-1994. L-Islanda hija mhejjija tajjeb sabiex terfa' l-obbligi tas-shubija fuq tul medju ta' żmien, partikolarment fl-oqsma koperti miż-ŻEE, u, matul it-triq tagħha lejn is-shubija, jinhtieg li l-Islanda tkompli tissodisfa dawn l-obbligi. Jinhtieg li jkomplu l-isforzi sabiex il-legiżlazzjoni tiġi allineata mal-acquis u sabiex tiġi żgurata l-implimentazzjoni u l-infurzar tagħha. Se jkunu meħtieġa sforzi serji partikolarment fl-oqsma tas-sajd, l-agrikoltura u l-iżvilupp rurali, il-moviment hieles tal-kapital, u s-servizzi finanzjarji sabiex jiġu ssodisfati l-kriterji tas-shubija.

L-adeżjoni tal-Islanda jkollha impatt ġenerali limitat fuq l-Unjoni Ewropea u ma taffettwax il-kapaċità tal-Unjoni sabiex issostni u ssaħħah l-iżvilupp tagħha.

Fid-dawl ta' dawn il-kunsiderazzjonijiet, il-Kummissjoni tirrakkomanda li għandhom jinfethu n-negozjati mal-Islanda għas-shubija fl-Unjoni Ewropea.